



అన్నపూర్ణాదేవి అవతారంలో అమ్మవారు



ఎర్రపాలెం: అమ్మవారికి పూజ చేస్తున్న అర్చకుడు, చింతకాని: నాగులవంచలో పూజలు చేస్తున్న భక్తులు, బోనకల్లు: వివిధ అలంకరణలో అమ్మవారు

ఎర్రపాలెం, అక్టోబర్ 17: తెలంగాణ తిరుపతిగా పేరు గాంచిన జమలూపురం శ్రీవేంకటేశ్వరస్వామి ఆలయంలో జరుగుతున్న దేవీశరన్నవరాత్రి ఉత్సవాలలో భాగంగా మంగళవారం అమ్మవారిని అన్నపూర్ణాదేవి అవతారంలో భక్తులకు దర్శనమిచ్చారు. అమ్మవారిని భక్తులు దర్శించుకొని ప్రత్యేక పూజలు నిర్వహించారు. కార్యక్రమంలో ఉపప్రధాన అర్చకుడు ఉప్పల విజయదేవశర్మ, ముఖ్యఅర్చకుడు మురళీమోహన్ శర్మ, అర్చకుడు రాజేవ్ శర్మ, వేదపండితులు, ఆలయ పర్వవేక్షకులు కే విజయ కుమారి, సిబ్బంది పాల్గొన్నారు.

అనంతరం అన్నదాన కార్యక్రమాన్ని నిర్వహించారు. తొలుత భక్తులు అమ్మవారిని దర్శించుకుని ప్రత్యేక పూజలు చేసి తీర్థప్రసాదాలు స్వీకరించారు. కార్యక్రమంలో సర్పంచ్ సగర్తి రాజేశ్వరి వెంకటనారాయణ, ఎంపీటీసీ సగర్తి కిశోర్ బాబు, షేక్ మాలాని సాహెబ్, గూడూరు నర్సింహారెడ్డి, లక్ష్మిరెడ్డి శ్రీనివాసరెడ్డి, యర్ర మల కోటరెడ్డి, సాతెల్లి నాగబ్రహ్మచారి, బాజినేని వెంకటరామయ్య, శెట్టిపల్లి రాంకోటారెడ్డి, జగన్మోహన్ రెడ్డి, సత్యనారాయణరెడ్డి, గూడూరు కృష్ణారెడ్డి, యర్రమల సాంబశివారెడ్డి, లక్ష్మిరెడ్డి రామకోటారెడ్డి, లక్ష్మిరెడ్డి నర్సింహారెడ్డి, శ్రీనివాసరెడ్డి పాల్గొన్నారు.

గ్రామాల్లో శరన్నవరాత్రి ఉత్సవాల్లో భాగంగా దుర్గా మాత విగ్రహాలను ఏర్పాటు చేశారు. మండలాలను విద్యుద్దీపాలతో అలంకరించారు. దంపతులు పీఠలపై కూర్చొని పూజలు చేశారు. అనంతరం భక్తులకు అమ్మవారి తీర్థప్రసాదాలు అందజేశారు.

చింతకానిలో..

చింతకాని, అక్టోబర్ 17: మండల పరిధిలోని ఆయా గ్రామాల్లో వాడవాడలా కోలుపుదీరిన దుర్గామాత అమ్మవారికి భక్తులు పూజలు నిర్వహించారు. సకల సౌభాగ్యాల కలగాలంటూ మహిళలు సామూహిక పూజలు, కుంకుమ పూజలు నిర్వహించారు. ఆయా గ్రామాల్లో జరిగిన కార్యక్రమంలో మహిళలు, యువత, చిన్నారులు, ఉత్సవ కమిటీ సభ్యులు పాల్గొన్నారు.

బోనకల్లులో..

బోనకల్లు, అక్టోబర్ 17: మండలంలోని 22

విద్యార్థులకు ప్రాక్టికల్ రికార్డులు అందజేత

ఎర్రపాలెం, అక్టోబర్ 17: మండలంలోని బనిగండ్ల పాడు ప్రభుత్వ జూనియర్ కళాశాలలో విద్యార్థులకు సుదర్శన్ ఫౌండేషన్ బనిగండ్ల పాడు ఆధ్వర్యంలో మంగళవారం ప్రాక్టికల్ రికార్డులను అందజేశారు. ఈ సందర్భంగా ఫౌండేషన్ బాధ్యుడు



రికార్డులు అందజేస్తున్న ఫౌండేషన్ సభ్యులు

జగదీశ్ మాట్లాడుతూ విద్యార్థులు ఉన్నత స్థాయికి చేరుకొని భవిష్యత్లో పేదలకు సాయం అందించాలన్నారు. ఫౌండేషన్ సభ్యులకు ప్రెసిడెంట్ ఎన్ రమణారెడ్డి సిబ్బంది కృతజ్ఞతలు తెలిపారు. అనంతరం జగదీశ్ దంపతులను సన్మానించారు. కార్యక్రమంలో అధ్యాపకులు, విద్యార్థులు పాల్గొన్నారు.

విఘ్నేశ్వరస్వామి ఆలయంలో అన్నదానం

మధిరటౌన్, అక్టోబర్ 17: పట్టణంలోని మెయిన్ రోడ్డు గల విఘ్నేశ్వరస్వామి ఆలయంలో దాతలు ఎర్రలక్ష్మణ్, వారి కుటుంబ సభ్యుల ఆర్థిక సాయంతో మంగళవారం అన్నదానం నిర్వహించారు. అన్నదాన కార్యక్రమాన్ని ఆలయ చైర్మన్



అన్నదానంలో పాల్గొన్న దాతలు

బాబాల శంకరాచారి ప్రారంభించి మాట్లాడారు. అన్నం పరబ్రహ్మ స్వరూపమని, అన్ని దానాల్లో కల్లా అన్నదానం మిన్నా అని తెలిపారు. ప్రతిఒక్కరూ ఈ అన్నదానానికి తమ వంతు సహకారం అందించాలని కోరారు. కార్యక్రమంలో పల్లపోతుల ప్రసాదరావు, ఎర్రలక్ష్మణ్, రవిశాస్త్రి, వలిశెట్టి శ్రీను పాల్గొన్నారు.

లింగాల గెలుపుకోసం బీఆర్ఎస్ ప్రచారం

మధిరరూరల్, అక్టోబర్ 17: మధిర నియోజకవర్గ బీఆర్ఎస్ అభ్యర్థి లింగాల కమల్ రాజు రాసున్న ఎన్నికల్లో గెలుపే లక్ష్యంగా బీఆర్ఎస్ మండల అధ్యక్ష, కార్యదర్శులు రాహురి శ్రీనివాసరావు,



మాట్లాడుతున్న బీఆర్ఎస్ నాయకులు

బొగ్గుల భాస్కరరెడ్డి, మార్కెట్ కమిటీ మాజీ చైర్మన్ చిత్తూరు నాగేశ్వరరావు మంగళవారం విస్తృత ప్రచారం నిర్వహించారు. మండలంలోని నిధానపురం, మాటూరు పేట, మాటూరు గ్రామాల్లో ఆయా గ్రామాల గ్రామ అధ్యక్షులు, సర్పంచ్లు, కార్యకర్తలతో సమావేశం నిర్వహించారు. త్వరలోనే అన్ని గ్రామాల్లో అధిక సంఖ్యలో కుటుంబాలు బీఆర్ఎస్ లో చేరికలు ఉంటాయని తెలిపారు. కార్యక్రమంలో సర్పంచ్లు, గ్రామ శాఖ అధ్యక్షులు, కార్యదర్శులు, కార్యకర్తలు పాల్గొన్నారు.

జాతీయ స్థాయి కబడ్డీ పోటీలకు దుర్గాదేవి ఎంపిక

బోనకల్లు, అక్టోబర్ 17: అలిండియా సిబిటి సర్వీస్ ఎంప్లాయిస్ జాతీయ స్థాయి కబడ్డీ పోటీలకు మండలంలోని ముష్టి కుంట్ల గ్రామానికి చెందిన తిరువేదూల దుర్గాదేవి ఎంపికయ్యారు. దుర్గాదేవి నేలకొండపల్లి మండలంలోని రాజేశ్వరపురం ఉన్నత పాఠశాలలో వ్యాయామ ఉపాధ్యాయురాలిగా విధులు నిర్వహిస్తున్నారు. ఆగస్టు 18, 19 తేదీల్లో రాష్ట్రస్థాయి పోటీల్లో అత్యంత ప్రతిభ కనబరిచి జాతీయ స్థాయి పోటీలకు అర్హత సాధించారు. ఈ నెల 16 నుంచి 20 వరకు ఢిల్లీలోని త్యాగరాజన్ స్టేడియంలో జరిగే పోటీల్లో ఆడనున్నారు. దుర్గాదేవికి ఎంపీటీ కంకణాల సాభాగ్యం, సర్పంచ్ షేక్ ఉద్దండమి, మధిర మార్కెట్ కమిటీ చైర్మన్ బంధం శ్రీనివాసరావు, అధికారులు అభినందనలు తెలిపారు.



వాహన దారులు ఎన్నికల నిబంధనలు పాటించాలి

చింతకాని, అక్టోబర్ 17: వాహనదారులు ఎన్నికల నిబంధనలు తప్పనిసరిగా పాటించాలని ఎస్సై ఆల కుంట రాజేందర్ అన్నారు. మంగళవారం మండలంలోని లచ్చగూడెం, పందిళ్ళపల్లి గ్రామాల వద్ద ఎస్సై ఆధ్వర్యంలో వాహనాల తనిఖీ చేపట్టారు. ఈ సందర్భంగా ఆయన మాట్లాడుతూ ఎన్నికల నిబంధనల ప్రకారం ఏ వ్యక్తి వద్ద అయినా రూ.50వేలకు మించిన నగదు ఉంటే సరైన పత్రాలు కలిగి ఉండాలని, సరైన ధృవపత్రాలు లేనట్లయితే నగదును సీజ్ చేస్తామన్నారు. కార్యక్రమంలో పోలీస్ సిబ్బంది పాల్గొన్నారు.



పందిళ్ళపల్లిలో వాహనాన్ని తనిఖీ చేస్తున్న ఎస్సై రాజేందర్, సిబ్బంది

చెక్పోస్టు వద్ద వాహనాల తనిఖీ

బోనకల్లు, అక్టోబర్ 17: ఎన్నికల కమిషన్ ఆదేశాల మేరకు తెలంగాణ- ఆంధ్రా సరిహద్దు ప్రాంతంలోని బోనకల్లు చెక్పోస్టు వద్ద పోలీసులు మంగళవారం వాహనాలను తనిఖీలు చేపట్టారు. వైరా- జగ్గయ్యపేట ప్రధాన రోడ్డు మార్గం కావడంతో ఈ మార్గంలో వెళ్లే ప్రతి వాహనాన్ని తనిఖీలు చేశారు. సోమవారం రాత్రి చెక్పోస్టు వద్ద ఓ వ్యక్తి వద్ద నుంచి రూ.2,87,910 ఎస్సై సాయికుమార్ స్వాధీనం చేసుకున్నారు. వీటికి ఎటువంటి ఆధారాలు లేకపోవడంతో తనిఖీలో పట్టుబడిన డబ్బులను ఖమ్మం ట్రెజరీకు అప్పగించడం జరిగిందని ఎస్సై తెలిపారు.



వాహనాలు తనిఖీలు చేస్తున్న పోలీసులు

తహసీల్దార్ ఎదుట 35మంది బైండోవర్

చింతకాని, అక్టోబర్ 17: మండలంలోని పలు గ్రామాలకు చెందిన బెయ్యి షాపు యజమానులు, పలు పార్టీలకు చెందిన నాయకులు 35 మంది బైండోవర్ చేసి వారిని తహసీల్దార్ ఎదుట మంగళవారం హాజరుపరిచామని ఎస్సై ఆలకుంట రాజేందర్ తెలిపారు. ప్రస్తుతం ఎన్నికల కోడ్ అమల్లో ఉన్నదని, ఉన్నతాధికారుల ఆదేశాల మేరకు గ్రామాల్లో ప్రశాంత వాతావరణం నెలకొల్పడానికి ముందు చర్యల్లో భాగంగా వారిని బైండోవర్ చేశామని తెలిపారు.

నేడు బూత్ కమిటీ సమావేశం

ఎర్రపాలెం, అక్టోబర్ 17: మండలంలోని గుంటుపల్లిగోపవరంలో బుధవారం బూత్ కమిటీ సభ్యులు సమావేశం నిర్వహించనున్నట్లు బీఆర్ఎస్ మండల అధ్యక్షుడు పంబి సాంబశివరావు తెలిపారు. సమావేశానికి ముఖ్యఅతిథిగా బీఆర్ఎస్ మధిర నియోజకవర్గ అభ్యర్థి లింగాల కమల్ రాజు, రాష్ట్ర విత్తనాభివృద్ధి సంస్థ చైర్మన్ కొండ బాల కోటేశ్వరరావు, డి.సి.సీ.టి చైర్మన్ కూరాలకు నాగభూషణం, ఏఎంసీ చైర్మన్ బంధం శ్రీనివాసరావు హాజరుకానున్నారు, మండలంలోని అన్ని గ్రామాల నుంచి బూత్ కమిటీ సభ్యులు సకాలంలో హాజరుకావాలని కోరారు.

చింతకానిలో బతుకమ్మ వేడుకలు

చింతకాని, అక్టోబర్ 17: మండలంలోని చింతకాని, జగన్నాధపురం, ప్రొద్దుటూరు, నామవరం, పాతర్లపాడు, రామకృష్ణాపురం, తిమ్మి నేనిపాలెం, బస్సాపురం, గాంధీనగర్, కోడుమూరు గ్రామాల్లో బతుకమ్మ ఉత్సవాలు నాలుగోరోజు మహిళలు, నిర్వహించారు. తీర్థోక్త పూలతో అలంకరించిన బతుకమ్మలను ఒక్కచోట పేర్చి ఆడిపాడి, కోలాటాలు ఆడారు. అనంతరం సమీపంలోని వాగులో నిమజ్జనం చేశారు.



చింతకానిలో బతుకమ్మ ఆడుతున్న మహిళలు

డిజిటల్ పేమెంట్స్ సౌకర్యాల ద్వారా విద్యుత్ బిల్లులు చెల్లించాలి

మధిరటౌన్, అక్టోబర్ 17: డిజిటల్ పేమెంట్స్ సౌకర్యాల ద్వారా విద్యుత్ బిల్లులు చెల్లించాలని విద్యుత్ శాఖ మధిర సబ్ డివిజన్ ఆసిస్టెంట్ డివిజనల్ ఇంజనీర్ ఎం అనురాధ అన్నారు. మంగళవారం మధిరలోని తన కార్యాలయంలో ఆమె మాట్లాడారు. డిజిటల్ పేమెంట్ ద్వారా బిల్లులు చెల్లించడం వల్ల సమయం వృధా కాదన్నారు. తక్షణం సర్వీస్ నెంబర్ కలిగిన ఆకౌంట్ కు జమయ్యే విధంగా ఫోన్ నెంబర్, గూగుల్ పేట, టీ వాలెట్, అమెజాన్, డెబిట్ కార్డు, క్రెడిట్ కార్డు, ఆన్లైన్ నెట్ బ్యాంకింగ్ ద్వారా పూర్తి పారదర్శకత, భద్రతతో పాటు మీ సర్వీస్ నెంబర్ కలిగిన ఆకౌంట్ కు వెంటనే జమవుతుందని తెలిపారు. వినయోగదారులు మీ విద్యుత్ బిల్లులను ఇకపై డిజిటల్ విధానం ద్వారా చెల్లించుట జరిపి మీ సమయాన్ని ఆదా చేసుకోవాలని సూచించారు.



మాట్లాడుతున్న ఏ.డి.కా. అనురాధ

నవరాత్రి పూజల్లో పాల్గొన్న సీనియర్ సివిల్ జడ్జి

సత్తుపల్లి రూరల్, అక్టోబర్ 17: శ్రీదేవీ నవరాత్రి ఉత్సవాల్లో భాగంగా పట్టణంలోని జవహర్ నగర్ లోని శ్రీకృష్ణమందిరం వద్ద ఏర్పాటు చేసిన అమ్మవారిని మంగళవారం సత్తుపల్లి సీనియర్ సివిల్ జడ్జి అరుణకుమారి దర్శించుకుని ప్రత్యేక పూజలు చేశారు. అర్చకులు పూర్ణకుంభంతో ఆమెకు స్నానం తం పలికి పూజలు అనంతరం తీర్థప్రసాదాలు అందజేశారు. కార్యక్రమంలో ఆల



అమ్మవారికి పూజలు చేస్తున్న సీనియర్ సివిల్ జడ్జి అరుణకుమారి

యకమిటీ సభ్యులు, భక్తులు పాల్గొన్నారు.